

---

shrIbagalApanjarastotram

श्रीबगलापञ्जरस्तोत्रं अथवा  
श्रीपिताम्बरापञ्जरस्तोत्रं

Document Information



---

Text title : bagalApanjarastotram

File name : bagalApanjarastotram.itx

Category : devii, dashamahAvidyA, panjara, devI, kavacha

Location : doc\_devii

Transliterated by : DPD

Proofread by : DPD, PSA Easwaran

Latest update : July 30, 2017

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



ಶ್ರೀಬಗಲಾಪಂಜರಸ್ತೋತ್ರಂ ಅಥವಾ  
ಶ್ರೀಪೀತಾಂಬರಾಪಂಜರಸ್ತೋತ್ರಂ



ಸೂತ ಉವಾಚ -

ಸಹಸ್ರಾದಿತ್ಯಸಂಕಾಶಂ ಶಿವಂ ಸಾಂಬಂ ಸನಾತನಂ .

ಪ್ರಣಮ್ಯ ನಾರದಃ ಪ್ರಾಹ ವಿನಮ್ರೋ ನತಕಂಧರಃ .. 1..

ಶ್ರೀನಾರದ ಉವಾಚ -

ಭಗವನ್ ಸಾಂಬ ತತ್ತ್ವಜ್ಞ ಸರ್ವದುಃಖಾಪಹಾರಕ .

ಶ್ರೀಮತ್ಪೀತಾಂಬರಾದೇವ್ಯಾಃ ಪಂಜರಂ ಪುಣ್ಯದಂ ಸತಾಂ .. 2..

ಪ್ರಕಾಶಯ ವಿಭೋ ನಾಥ ಕೃಪಾಂ ಕೃತ್ವಾ ಮಮೋಪರಿ .

ಯದ್ಯಹಂ ತವ ಪಾದಾಬ್ಜಧೂಲಿಧೂಸರಿತೋಽಭವತ್ .. 3..

ವಿನಿಯೋಗಃ -

ಅಸ್ಯ ಶ್ರೀಮದ್ಬಗಲಾಮುಖೀ ಪೀತಾಂಬರಾ ಪಂಜರರೂಪಸ್ತೋತ್ರಮಂತ್ರಸ್ಯ

ಭಗವಾನ್ ನಾರದಋಷಿಃ, ಅನುಷ್ಠುಪ್ಪಂದಃ,

ಜಗದ್ವಶ್ಯಕರೀ ಶ್ರೀಪೀತಾಂಬರಾ ಬಗಲಾಮುಖೀ ದೇವತಾ,

ಹ್ಲೀಂ ಬೀಜಂ, ಸ್ವಾಹಾ ಶಕ್ತಿಃ, ಹ್ಲೀಂ ಕೀಲಕಂ,

ಮಮ ವಿಪಕ್ಷಪರಸೈನ್ಯಮಂತ್ರ-ತಂತ್ರ-ಯಂತ್ರಾದಿಕೃತ್ಯಕ್ಷಯಾರ್ಥಂ

ಶ್ರೀಮತ್ಪೀತಾಂಬರಾ ಬಗಲಾಮುಖೀ ದೇವತಾಪ್ರೀತ್ಯರ್ಥೇ ಚ ಜಪೇ ವಿನಿಯೋಗಃ ..

ಋಷ್ಯಾದಿ ನ್ಯಾಸಃ -

ಭಗವಾನ್ ನಾರದಋಷಯೇ ನಮಃ ಶಿರಸಿ .

ಅನುಷ್ಠುಪ್ಪಂದಸೇ ನಮಃ ಮುಖೇ .

ಜಗದ್ವಶ್ಯಕರೀ ಶ್ರೀಪೀತಾಂಬರಾ ಬಗಲಾಮುಖೀ ದೇವತಾಯೈ ನಮಃ ಹೃದಯೇ .

ಹ್ಲೀಂ ಬೀಜಾಯ ನಮಃ ದಕ್ಷಿಣಸ್ತನೇ ಸ್ವಾಹಾ . ಶಕ್ತ್ಯೈ ನಮಃ ವಾಮಸ್ತನೇ .

ಹ್ಲೀಂ ಕೀಲಕಾಯ ನಮಃ ನಾಭೌ .

ಮಮ ವಿಪಕ್ಷಪರಸೈನ್ಯಮಂತ್ರತಂತ್ರಯಂತ್ರಾದಿಕೃತ್ಯಕ್ಷಯಾರ್ಥಂ

ಶ್ರೀಮತ್ಪೀತಾಂಬರಾ ಬಗಲಾದೇವ್ಯಾಃ ಪ್ರೀತಯೇ ಜಪೇ ವಿನಿಯೋಗಃ .

ಕರಸಂಪುಟೇನ ಕರಮೂಲೇನ ಕರಶುದ್ಧಿಃ .

ಹ್ಲಾಮಿತಿ ಷಟ್ಕೀರ್ಘೇಣ ಷಡಂಗಃ . ಮೂಲೇನ ವ್ಯಾಪಕನ್ಯಾಸಂ ಕುರ್ಯಾತ್ ..

ಕರನ್ಯಾಸಃ -

ಹ್ಲಾಂ ಅಂಗುಷ್ಠಾಭ್ಯಾಂ ನಮಃ .  
 ಹ್ಲೀಂ ತರ್ಜನೀಭ್ಯಾಂ ಸ್ವಾಹಾ .  
 ಹ್ಲಂ ಮಧ್ಯಮಾಭ್ಯಾಂ ವಷಟ್ .  
 ಹ್ಲೈಂ ಅನಾಮಿಕಾಭ್ಯಾಂ ಹುಂ .  
 ಹ್ಲಂ ಕನಿಷ್ಠಿಕಾಭ್ಯಾಂ ವೌಷಟ್ .  
 ಹ್ಲಃ ಕರತಲಕರಪೃಷ್ಠಾಭ್ಯಾಂ ಫಟ್ ..

ಅಂಗನ್ಯಾಸಃ -

ಹ್ಲಾಂ ಹೃದಯಾಯ ನಮಃ .  
 ಹ್ಲೀಂ ಶಿರಸೇ ಸ್ವಾಹಾ .  
 ಹ್ಲಂ ಶಿಖಾಯೈ ವಷಟ್ .  
 ಹ್ಲೈಂ ಕವಚಾಯ ಹುಂ .  
 ಹ್ಲಂ ನೇತ್ರತ್ರಯಾಯ ವೌಷಟ್ .  
 ಹ್ಲಃ ಅಸ್ತ್ರಾಯ ಫಟ್ ..

ವ್ಯಾಪಕನ್ಯಾಸಃ -

ಓಂ ಹ್ಲೀಂ ಅಂಗುಷ್ಠಾಭ್ಯಾಂ ನಮಃ .  
 ಓಂ ಬಗಲಾಮುಖೀ ತರ್ಜನೀಭ್ಯಾಂ ಸ್ವಾಹಾ .  
 ಓಂ ಸರ್ವದುಷ್ಟಾನಾಂ ಮಧ್ಯಮಾಭ್ಯಾಂ ವಷಟ್ .  
 ಓಂ ವಾಚಂ ಮುಖಂ ಪದಂ ಸ್ತಂಭಯ ಅನಾಮಿಕಾಭ್ಯಾಂ ಹುಂ .  
 ಓಂ ಜಿಹ್ವಾಂ ಕೀಲಯ ಕನಿಷ್ಠಿಕಾಭ್ಯಾಂ ವೌಷಟ್ .  
 ಓಂ ಬುದ್ಧಿಂ ವಿನಾಶಯ ಹ್ಲೀಂ ಓಂ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ಫಟ್ ..

ಅಂಗನ್ಯಾಸಃ -

ಓಂ ಹ್ಲೀಂ ಹೃದಯಾಯ ನಮಃ .  
 ಓಂ ಬಗಲಾಮುಖೀ ಶಿರಸೇ ಸ್ವಾಹಾ .  
 ಓಂ ಸರ್ವದುಷ್ಟಾನಾಂ ಶಿಖಾಯೈ ವಷಟ್ .  
 ಓಂ ವಾಚಂ ಮುಖಂ ಪದಂ ಸ್ತಂಭಯ ಕವಚಾಯ ಹುಂ .  
 ಓಂ ಜಿಹ್ವಾಂ ಕೀಲಯ ನೇತ್ರತ್ರಯಾಯ ವೌಷಟ್ .  
 ಓಂ ಬುದ್ಧಿಂ ವಿನಾಶಯ ಹ್ಲೀಂ ಓಂ ಸ್ವಾಹಾ, ಅಸ್ತ್ರಾಯ ಫಟ್ ..

ಧ್ಯಾನಂ -

ಮಧ್ಯೇ ಸುಧಾಬ್ಧಿಮಣಿಮಂಡಪರತ್ನವೇದ್ಯಾಂ var ಮಣಿಮಂಡಿತರತ್ನವೇದ್ಯಾಂ  
 ಸಿಂಹಾಸನೋಪರಿಗತಾಂ ಪರಿಪೀತವರ್ಣಾಂ .  
 ಪೀತಾಂಬರಾಭರಣಮಾಲ್ಯವಿಭೂಷಿತಾಂಗೀಂ

ದೇವೀಂ ಸ್ಮರಾಮಿ ಧೃತಮುಧ್ಗರವೈರಿಜಿಹ್ವಾಂ .. var ನಮಾಮಿ  
ಇತಿ ಧ್ಯಾತ್ವಾ ಮನಸಾ ಸಂಪೂಜ್ಯ, ಯೋನಿಮುದ್ರಾಂ ಏವಂ ಮುಧ್ಗರಮುದ್ರಾಂ  
ಪ್ರದರ್ಶಯ,

ಋಷ್ಯಾದಿನ್ಯಾಸಂ ಕೃತ್ವಾ ಪಂಜರಂ ನ್ಯಸ್ಯೇತ್ .

ಶ್ರೀಪೀತಾಂಬರಾಯೈ ನಮಃ ಲಂ ಪೃಥಿವ್ಯಾತ್ಮಕಂ ಗಂಧಂ ಪರಿಕಲ್ಪಯಾಮಿ .

ಶ್ರೀಪೀತಾಂಬರಾಯೈ ನಮಃ ಹಂ ಆಕಾಶಾತ್ಮಕಂ ಪುಷ್ಪಂ ಪರಿಕಲ್ಪಯಾಮಿ .

ಶ್ರೀಪೀತಾಂಬರಾಯೈ ನಮಃ ಯಂ ವಾಯವ್ಯಾತ್ಮಕಂ ಧೂಪಂ ಪರಿಕಲ್ಪಯಾಮಿ .

ಶ್ರೀಪೀತಾಂಬರಾಯೈ ನಮಃ ವಂ ಅಮೃತಾತ್ಮಕಂ ನೈವೇದ್ಯಂ ಪರಿಕಲ್ಪಯಾಮಿ ..

ಅಥ ಪಂಜರಸ್ತೋತ್ರಂ .

ಶ್ರೀಶಿವ ಉವಾಚ -

ಪಂಜರಂ ತತ್ರವಕ್ಷ್ಯಾಮಿ ದೇವ್ಯಾಃ ಪಾಪಪ್ರಣಾಶನಂ .

ಯಂ ಪ್ರವಿಶ್ಯ ಚ ಬಾಧಂತೇ ಬಾಣೈರಪಿ ನರಾಃ ಕ್ಷಚಿತ್ .. 1..

ಓಂ ಐಂ ಹ್ಲೀಂ ಶ್ರೀಂ ಶ್ರೀಮತ್ಪೀತಾಂಬರಾದೇವೀ ಬಗಲಾ ಬುದ್ಧಿವರ್ಧಿನೀ .

ಪಾತು ಮಾಮನಿಶಂ ಸಾಕ್ಷಾತ್ ಸಹಸ್ರಾರ್ಕಸಮುದ್ಯುತಿಃ .. 2..

ಓಂ ಐಂ ಹ್ಲೀಂ ಶ್ರೀಂ ಶಿಖಾದಿಪಾದಪರ್ಯಂತಂ ವಜ್ರಪಂಜರಧಾರಿಣೀ .

ಬ್ರಹ್ಮಾಸ್ತ್ರಸಂಜ್ಞಾ ಯಾ ದೇವೀ ಪೀತಾಂಬರಾವಿಭೂಷಿತಾ .. 3..

ಓಂ ಐಂ ಹ್ಲೀಂ ಶ್ರೀಂ ಶ್ರೀಬಗಲಾ ಹ್ಯವತ್ಸತ್ರ ಚೋರ್ಧ್ವಭಾಗಂ ಮಹೇಶ್ವರೀ .

ಕಾಮಾಂಕುಶಾ ಕಲಾ ಪಾತು ಬಗಲಾ ಶಾಸ್ತ್ರಬೋಧಿನೀ .. 4..

ಓಂ ಐಂ ಹ್ಲೀಂ ಶ್ರೀಂ ಪೀತಾಂಬರಾ ಸಹಸ್ರಾಕ್ಷಾ ಲಲಾಟಂ ಕಾಮಿತಾರ್ಥದಾ .

ಪಾತು ಮಾಂ ಬಗಲಾ ನಿತ್ಯಂ ಪೀತಾಂಬರಸುಧಾರಿಣೀ .. 5..

ಓಂ ಐಂ ಹ್ಲೀಂ ಶ್ರೀಂ ಕರ್ಣಯೋಶ್ಚೈವ ಯುಗಪದಾತಿರತ್ನಪ್ರಪೂಜಿತಾ .

ಪಾತು ಮಾಂ ಬಗಲಾದೇವೀ ನಾಸಿಕಾಂ ಮೇ ಗುಣಾಕರಾ .. 6..

ಓಂ ಐಂ ಹ್ಲೀಂ ಶ್ರೀಂ ಪೀತಪುಷ್ಪೈಃ ಪೀತವಸ್ತ್ರೈಃ ಪೂಜಿತಾ ವೇದದಾಯಿನೀ .

ಪಾತು ಮಾಂ ಬಗಲಾ ನಿತ್ಯಂ ಬ್ರಹ್ಮವಿಷ್ಣ್ವಾದಿಸೇವಿತಾ .. 7..

ಓಂ ಐಂ ಹ್ಲೀಂ ಶ್ರೀಂ ಪೀತಾಂಬರಾ ಪ್ರಸನ್ನಾಸ್ಯಾ ನೇತ್ರಯೋರ್ಯುಗಪದ್ಭುವೌ .

ಪಾತು ಮಾಂ ಬಗಲಾ ನಿತ್ಯಂ ಬಲದಾ ಪೀತವಸ್ತ್ರಧೃಕ್ .. 8.. var ಬಲಿದಾ

ಓಂ ಐಂ ಹ್ಲೀಂ ಶ್ರೀಂ ಅಧರೋಷೈ ತಥಾ ದಂತಾನ್ ಜಿಹ್ವಾಂ ಚ ಮುಖಗಾಂ ಮಮ

.

ಪಾತು ಮಾಂ ಬಗಲಾದೇವೀ ಪೀತಾಂಬರಸುಧಾರಿಣೀ .. 9..

ಓಂ ಐಂ ಹ್ಲೀಂ ಶ್ರೀಂ ಗಲೇ ಹಸ್ತೇ ತಥಾ ಬಾಹ್ವೋಃ ಯುಗಪದ್ಭುದ್ಧಿದಾಸತಾಂ .


ಪಾತು ಮಾಂ ಬಗಲಾದೇವೀ ದಿವ್ಯಸ್ತ್ರಗನುಲೇಪನಾ .. 10..

ಓಂ ಐಂ ಹ್ಲೀಂ ಶ್ರೀಂ ಹೃದಯೇ ಚ ಸ್ತನೇ ನಾಭೌ ಕರಾವಪಿ ಕೃಶೋದರೀ .


ಪಾತು ಮಾಂ ಬಗಲಾ ನಿತ್ಯಂ ಪೀತವಸ್ತ್ರಘನಾವೃತಾ .. 11..  
ಜಂಘಾಯಾಂ ಚ ತಥಾ ಚೋರ್ವೋರ್ಗುಲ್ಪಯೋಶ್ಚಾತಿವೇಗಿನೀ .  
ಅನುಕ್ತಮಪಿ ಯತ್ಸ್ನಾನಂ ತ್ವಕ್ಕೇಶನಖಲೋಮಕಂ .. 12..  
ಅಸೃಜ್ಞಾಂಸಂ ತಥಾಸ್ಥೀನೀ ಸಂಧಯಶ್ಚಾಪಿ ಮೇ ಪರಾ .  
ತಾಃ ಸರ್ವಾ ಬಗಲಾದೇವೀ ರಕ್ಷೇನ್ನೇ ಚ ಮನೋಹರಾ .. 13..  
ಫಲಶ್ರುತಿಃ .  
ಇತ್ಯೇತದ್ವರದಂ ಗೋಪ್ಯಂ ಕಲಾವಪಿ ವಿಶೇಷತಃ .  
ಪಂಜರಂ ಬಗಲಾದೇವ್ಯಾಃ ಘೋರದಾರಿದ್ರ್ಯನಾಶನಂ .  
ಪಂಜರಂ ಯಃ ಪಠೇದ್ಭಕ್ತ್ಯಾ ಸ ವಿಘ್ನೈರ್ನಾಭಿಭೂತಯೇ .. 14..  
ಅವ್ಯಾಹತಗತಿಶ್ಚಾಸ್ಯ ಬ್ರಹ್ಮವಿಷ್ಣ್ವಾದಿಸತ್ಪರೇ .  
ಸ್ವರ್ಗೇ ಮರ್ತ್ಯೇ ಚ ಪಾತಾಲೇ ನಾರಯಸ್ತಂ ಕದಾಚನ .. 15..  
ನ ಬಾಧಂತೇ ನರವ್ಯಾಘ್ರಂ ಪಂಜರಸ್ಥಂ ಕದಾಚನ .  
ಅತೋ ಭಕ್ತೈಃ ಕೌಲಿಕೈಶ್ಚ ಸ್ವರಕ್ಷಾರ್ಥಂ ಸದೈವ ಹಿ .. 16..  
ಪಠನೀಯಂ ಪ್ರಯತ್ನೇನ ಸರ್ವಾನರ್ಥವಿನಾಶನಂ .  
ಮಹಾದಾರಿದ್ರ್ಯಶಮನಂ ಸರ್ವಮಾಂಗಲ್ಯವರ್ಧನಂ .. 17..  
ವಿದ್ಯಾವಿನಯಸತ್ಸೌಖ್ಯಂ ಮಹಾಸಿದ್ಧಿಕರಂ ಪರಂ .  
ಇದಂ ಬ್ರಹ್ಮಾಸ್ತ್ರವಿದ್ಯಾಯಾಃ ಪಂಜರಂ ಸಾಧು ಗೋಪಿತಂ .. 18..  
ಪಠೇತ್ಸ್ಮರೇದ್ಧ್ಯಾನಸಂಸ್ಥಃ ಸ ಜಯೇನ್ಮರಣಂ ನರಃ .  
ಯಃ ಪಂಜರಂ ಪ್ರವಿಶ್ಯೈವ ಮಂತ್ರಂ ಜಪತಿ ವೈ ಭುವಿ .. 19..  
ಕೌಲಿಕೋಽಕೌಲಿಕೋ ವಾಪಿ ವ್ಯಾಸವದ್ವಿಚರೇದ್ಭುವಿ .  
ಚಂದ್ರಸೂರ್ಯಸಮೋ ಭೂತ್ವಾ ವಸೇತ್ಕಲ್ಪಾಯುತಂ ದಿವಿ .. 20..  
ಶ್ರೀಸೂತ ಉವಾಚ  
ಇತಿ ಕಥಿತಮಶೇಷಂ ಶ್ರೇಯಸಾಮಾದಿಬೀಜಂ .  
ಭವಶತದುರಿತಘ್ನಂ ಧ್ವಸ್ತಮೋಹಾಂಧಕಾರಂ .  
ಸ್ಮರಣಮತಿಶಯೇನ ಪ್ರಾಪ್ತಿರೇವಾತ್ರ ಮರ್ತ್ಯಃ .  
ಯದಿ ವಿಶತಿ ಸದಾ ವೈ ಪಂಜರಂ ಪಂಡಿತಃ ಸ್ಯಾತ್ .. 21..  
.. ಇತಿ ಪರಮರಹಸ್ಯಾತಿರಹಸ್ಯೇ ಶ್ರೀಪೀತಾಂಬರಾಪಂಜರಸ್ತೋತ್ರಂ ಸಂಪೂರ್ಣಂ ..  
ವಜ್ರಪಂಜರಕವಚಸ್ತೋತ್ರಂ

Encoded by DPD

Proofread by DPD, PSA Easwaran

——  
*shrIbagalApanjarastotram*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

